

भूमिपूजन के 9 माह बाद भी टप पड़ा काम

अब वंशकार समाज ने उठाई सामुदायिक भवन की मांग

छपारा नवभारत। नगर परिषद छपारा द्वारा विकास के बड़े-बड़े कार्यों की घोषणाएँ तो होती हैं, लेकिन धरातल पर स्थिति इसके उलट नजर आ रही है। विगत 21 जून 2025 को करोड़ों रुपये के कार्यों का भूमिपूजन बड़ी धूमधाम से किया गया था, परंतु आज कई महीनों बाद भी अधिकांश कार्यों की ईंट तक नहीं रखी गई है। इसी सुस्ती और अनदेखी के बीच अब वंशकार समाज ने मोर्चा खोलते हुए अपनी मांगों को लेकर क्षेत्रीय विधायक को ज्ञापन सौंपा है।



करोड़ों के विकास कार्यों पर लगा ब्रेक

प्राप्त जानकारी के अनुसार, नगर परिषद द्वारा लगभग 33 करोड़ रुपये के विभिन्न विकास कार्यों का लोकार्पण और भूमिपूजन किया गया था। इसमें बेनगंगा नदी पुल घाट मैदान के पास 74.51 लाख रुपये की लागत से विसर्जन कुंड, पार्क, शौचालय, गेट पेंसिंग, लाइटिंग और सीसी रोड का निर्माण होना था। किंवदंता यह है कि मुख्य अतिथियों क्षेत्रीय सांसद फगन सिंह कुलस्ते, क्षेत्रीय

व सिवनी विधायक दिनेश राय मुनुमन एवं क्षेत्रीय विधायक ठाकुर रजनीश हरवंश सिंह के नाम की पट्टिकाओं पर नाम तो चमक रहे हैं, लेकिन जिस स्थान पर यह कार्य होने थे, वहां आज भी सजाटा पसरा है। स्थानीय निवासियों का कहना है कि घोषणाएँ तो बड़ी-बड़ी की गईं, लेकिन सुविधा के नाम पर चार साल पूरे होने को है पर अब तक कुछ नहीं मिला।



वंशकार समाज ने गाड़ा झंडा, सौंपा ज्ञापन

एक तरफ जहां सरकारी प्रोजेक्ट्स टप हैं, वहीं दूसरी ओर वंशकार समाज छपारा ने 16 मार्च को एकजुट होकर अपने हक की आवाज बुलंद की है। समाज के लोगों ने एकत्रित होकर खाली पड़ी भूमि पर अपना झंडा गाड़ा और वहां सामुदायिक भवन (सामाजिक भवन) निर्माण की मांग की। समाज के प्रतिनिधियों ने क्षेत्रीय विधायक ठाकुर रजनीश हरवंश सिंह को गृह ग्राम में एक ज्ञापन सौंपकर अवगत कराया कि उन्हें सामाजिक कार्यक्रमां के आयोजन के लिए एक व्यवस्थित भवन की नितांत आवश्यकता है।

एक नजर में

सहकारिता योजनाओं की प्रदर्शनी आयोजित

सिवनी। संकल्प समाधान कार्यक्रम के अंतर्गत जिला सहकारी संघ मर्यादित सिवनी एवं सहकारिता विभाग सिवनी के तत्वावधान में जनपद पंचायत प्राणण सिवनी में सहकारिता आंदोलन के प्रचार-प्रसार हेतु भव्य प्रदर्शनी का आयोजन किया गया। प्रदर्शनी में सहकारिता विभाग द्वारा संचालित विभिन्न योजनाओं, गतिविधियों एवं सहकारी संस्थाओं की कार्यप्रणाली से संबंधित जानकारीयें प्रदर्शित की गईं। इस प्रदर्शनी के माध्यम से किसानों एवं आम नागरिकों को सहकारी संस्थाओं की भूमिका तथा शासन द्वारा संचालित जनकल्याणकारी योजनाओं के संबंध में विस्तार से अवगत कराया गया। जिला सहकारी संघ मर्यादित सिवनी के प्रबंधक श्री पी. सी. सुरवंशी ने जानकारी देते हुए बताया कि इस प्रकार के आयोजनों का उद्देश्य सहकारिता आंदोलन को सशक्त बनाना तथा किसानों और आम नागरिकों को सहकारी योजनाओं से जोड़कर उन्हें अधिक से अधिक लाभान्वित करना है। इस अवसर पर सहकारिता विभाग के अंकेश अधिकारी एन. डी. कटरे सहित विभाग के अन्य अधिकारी एवं कर्मचारी उपस्थित रहे।

रोजगार-स्वरोजगार एवं अप्रेंटिसशिप मेला कल

सिवनी। जिला रोजगार अधिकारी शीमती शीताला पटले की शासन के आदेशानुसार कलेक्टर श्रीमती शीताला पटले के निदेशन में जिला रोजगार कार्यालय जिला व्यापार एवं उद्योग केन्द्र तथा शासकीय आईटीआई सिवनी के संयुक्त तत्वावधान में शिक्षित रोजगार युवाओं और युवतियों को निजी क्षेत्र में रोजगार एवं स्वरोजगार से जोड़ने के उद्देश्य से युवा संगम कार्यक्रम के अंतर्गत जिला स्तरीय रोजगार स्वरोजगार एवं अप्रेंटिसशिप मेले का आयोजन किया जा रहा है। उन्होंने बताया कि 18 मार्च 2026 को प्रातः 11 बजे से दोपहर 3 बजे तक शासकीय आई. टी. आई. में आयोजित होगा। जिसमें देश एवं प्रदेश की विभिन्न कंपनियों साक्षात्कार के माध्यम से युवाओं को रोजगार के अवसर प्रदान किए जाएंगे। आयोजित मेले में ट्रेनी मशीन ऑपरेटर सुरक्षा गाई सुपरवाइजर बीमा एजेंट सेल्स एग्रीकल्चर कॉल सेंटर ऑपरेटर आदि पदों पर भर्ती की जाएगी तथा स्वरोजगार योजनाओं के अंतर्गत ऋण वितरण प्रमाण पत्र भी वितरित किए जाएंगे। 18 से 35 वर्ष आयु वर्ग के ऐसे आवेदक जो कक्षा 8वीं 10वीं 12वीं आईटीआई या स्नातक उत्तीर्ण हैं वे अपने समस्त शैक्षणिक प्रमाण पत्र आधार कार्ड रोजगार पंजीयन अंकसूची तथा दो पासपोर्ट साइज फोटो के साथ मेले में उपस्थित हो सकते हैं।

बिना सक्षम अनुमति नलकूप उत्खनन पाए जाने पर हो कार्यवाही

एचपीवी टीकाकरण में जनजागरूकता बढ़ाकर शत-प्रतिशत लक्ष्य पूर्ण करने के निर्देश

सिवनी नवभारत। कलेक्टर श्रीमती शीताला पटले की अध्यक्षता में सोमवार को कलेक्टर सभाकक्ष में आयोजित समय-सीमा बैठक में विभिन्न विभागों की योजनाओं एवं लंबित प्रकरणों की समीक्षा की गई। बैठक में उन्होंने विभागीय अधिकारियों को शासन की प्राथमिकता वाली योजनाओं के क्रियान्वयन में तेजी लाने तथा समयबद्ध रूप से कार्य पूर्ण करने के निर्देश दिए। कलेक्टर श्रीमती पटले ने सभी एसडीएम को ग्रीष्मकाल में पेयजल आपूर्ति सुनिश्चित करने के लिए जारी जल अभावग्रस्त आदेश के तहत बिना सक्षम अनुमति के नलकूप उत्खनन होना पाये जाने पर सख्त कार्रवाई करने के निर्देश दिए। उन्होंने अधिकारियों को दल गठित कर नियमित निरीक्षण करने तथा उल्लंघन पाए जाने पर नियमानुसार कार्रवाई सुनिश्चित करने को कहा। उन्होंने जल स्रोतों के साथ ही नल-जल योजनाओं में लगाए गए अनधिकृत पंपों को भी जब्त करने के निर्देश संबंधित अधिकारियों को दिए। साथ ही



उन्होंने विशेष रूप से जाति प्रमाण पत्र तथा संबल योजना से संबंधित आवेदनों पर प्राथमिकता के साथ कार्रवाई करने के निर्देश दिए। कलेक्टर श्रीमती पटले ने एचपीवी वैक्सिनेशन की प्रगति की समीक्षा करते हुए निर्देश दिए कि जिले में 14 वर्ष की आयु पूर्ण कर 15 वर्ष में प्रवेश कर चुकी सभी बालिकाओं को शत-प्रतिशत टीकाकरण सुनिश्चित किया जाए। उन्होंने शासकीय एवं निजी विद्यालयों में अध्ययनरत बालिकाओं के लिए विशेष टीकाकरण शिविर आयोजित करने तथा सर्वोदकल कैंसर की रोकथाम के लिए शासन द्वारा उपलब्ध निशुल्क टीकाकरण के संबंध में पालकों को काउंसिलिंग करने के निर्देश स्वास्थ्य विभाग एवं शिक्षा विभाग को दिए। उन्होंने पात्र हितग्राहियों के आयुष्मान कार्ड बनाने की गति बढ़ाने के निर्देश भी दिए। इसके

साथ ही 19 मार्च से प्रारंभ हो रहे जल गंगा संवर्धन अभियान की विभागवार तैयारियों की विस्तृत समीक्षा की गई। बैठक में जनगणना 2026 की तैयारियों की भी समीक्षा की गई। कलेक्टर श्रीमती पटले ने निर्देश दिए कि अनुभागवार जनगणना पोर्टल में प्राणकों एवं सुपरवाइजरों की प्रविष्टि समय-समय में पूर्ण की जाए तथा उन्हें आवश्यक प्रशिक्षण प्रदान किया जाए, ताकि जनगणना कार्य सुव्यवस्थित एवं प्रभावी ढंग से संपन्न हो सके। उन्होंने अधिकारियों को सीएम हेल्पलाइन, जनसुनवाई तथा अन्य जन-अवेदनों पर त्वरित एवं समयबद्ध कार्रवाई सुनिश्चित करने के निर्देश भी दिए। बैठक में सीईओ जिला पंचायत श्रीमती अंजली शाह, अपर कलेक्टर सुश्री सुनीता खंडायत सहित जिला स्तरीय अधिकारी उपस्थित रहे।

22 वर्षीय युवक की बिजली करंट से मौत

उगली नवभारत। सिवनी जिला अंतर्गत पुलिस थाना उगली क्षेत्र के निकट ग्राम मोहबरा में गत दिवस सुबह के समय अनूप पिता बालचंद्र तुरकर जो ग्राम के आंगनबाड़ी केंद्र के पीछे मुनगा के पेड़ में मुनगा तोड़ने चढ़ा हुआ था, पेड़ की टहनी सड़क के निकट 33 केवी बिजली के तार से टच होने के बाद उक्त युवक बिजली करंट की चपेट में आ गया, प्रत्यक्ष दृश्यों के अनुसार यह भीषण दुर्घटना के बाद घायल को तुरंत सामुदायिक स्वास्थ्य केंद्र को केवलारी रेफर किया गया, जहां पर चिकित्सकों के द्वारा उक्त युवक को मृत घोषित कर दिया गया, और मर्ग कायम कर शव का पोस्टमार्टम बाद शव परिवर्तन को सौंपने की कार्रवाई की गई, तरह-तरह की चर्चाएं क्षेत्र में व्याप्त हैं बिजली प्रबंधन को लेकर युवक की मौत का कारण दूसरी तरफ मुनगा के पेड़, जामुन के पेड़ और ऐसे पेड़ों पर रिस्क लेते हुए चढ़ जाते हैं, जो बहुत नाजुक होते हैं, अतः इस हादसे में युवक की

मौत से बिजली प्रबंधन की गंभीर लापरवाही उजागर हुई है, प्रबंधन को चाहिए कि समय-समय पर जहां से भी बिजली के तार गुजरें हैं, उनके निकट अगर कोई पेड़ पीधे हैं तो उनकी समय पर काट छाट की जानी चाहिए, अक्सर यह देखा जाता है, कि ग्रामीण अंचलों में बिना किसी कनेक्शन के ग्रामीण अंचलों में डायरेक्ट बिजली सप्लाई लेकर उपभोक्ता बिजली का उपयोग भी करते हैं. इनका कहना है, उप यंत्री कनिष्ठ अभियंता, जे एल धुवें बिजली विभाग उगली जिला का निकट मोहबरा में मुनगा के पेड़ का कारण दूसरी तरफ मुनगा के पेड़, जामुन के पेड़ और ऐसे पेड़ों पर रिस्क लेते हुए चढ़ जाते हैं, जो बहुत नाजुक होते हैं, अतः इस हादसे में युवक की



19 प्रतिष्ठानों से जब्त हुए 34 घरेलू गैस सिलेंडर

सिवनी नवभारत। जिला आपूर्ति अधिकारी द्वारा बताया गया कि जिले के विभिन्न अनुभागों में गठित दल द्वारा व्यवसायिक प्रतिष्ठानों की जांच की गई। जिसमें 19 प्रतिष्ठानों क्रमशः दिनांक 13 मार्च को लखनादीन अंतर्गत दीक्षित किराना स्टोर से 02 सिलेंडर, 14 मार्च को सिवनी अंतर्गत साईं रेसिडेंसी से 02 सिलेंडर एवं अग्रोहा मेरिज लॉन्स से 01 सिलेंडर एवं महालक्ष्मी चाट भंडारा से 02 सिलेंडर जब्त किए गए हैं। इसी क्रम में दिनांक 15 मार्च को केवलारी अंतर्गत चक्रवर्ती भोजनालय पिपरिया से 01 सिलेंडर, साबिर भोजनालय नागाबाबा घसौर से 01 सिलेंडर, पणू होटल पलारी से 02 सिलेंडर, साहू होटल पलारी से 03 सिलेंडर, सुनील होटल पलारी से 01 सिलेंडर, मधुवन होटल से 01 सिलेंडर, सुकून वैली होटल मोहबरा से 02 सिलेंडर तथा पटेल ढाबा रेस्टोरेंट बोधिया से 01 सिलेंडर जब्त किए गए हैं। वहीं कुई अंतर्गत प्रजापति ढाबा पचधार से 05 सिलेंडर, हरियाणा ढाबा से 01 सिलेंडर, पंजाब ढाबा पिपरिया से 01

घरेलू गैस सिलेंडर के व्यवसायिक उपयोग को लेकर लगातार कार्यवाही जारी

सिलेंडर, एवं बीकानेर रेस्टोरेंट कोदाशिरा से 05 सिलेंडर तथा बरघाट अंतर्गत श्री गुरुकुपा रेस्टोरेंट बस स्टैंड से 01 सिलेंडर जब्त किया गया है।

यहां भी हुई कार्यवाही

उन्होंने बताया दल द्वारा सोमवार 16 मार्च को केवलारी अंतर्गत पटेल ढाबा से 01 सिलेंडर, पटेल ढाबा केवलारी से 01 सिलेंडर एवं विजय जंघेला अंडे की दुकान से 01 सिलेंडर इस प्रकार कुल 34 सिलेंडर जब्त कर मद्र द्रविकृत पेट्रोलियम मंत्रालय एवं वितरण विनियमन आदेश 2000 के अंतर्गत प्रकरण दर्ज कर कार्यवाही की गई। प्रशासन द्वारा आमजन से अपील की गई है कि घरेलू गैस का व्यवसायिक उपयोग न करें। ऐसा पाए जाने पर नियंत्रण आदेश के अंतर्गत नियमानुसार कार्यवाही की जाएगी।

आपदा से निपटने के लिए प्रशिक्षण और तैयारी बेहद जरूरी: कलेक्टर

सिवनी नवभारत। जिले में भूकंप जैसी प्राकृतिक आपदाओं से प्रभावी ढंग से निपटने की तैयारियों को सुदृढ़ करने के उद्देश्य से आयोजित आपदा प्रबंधन प्रशिक्षण कार्यक्रम का शुभारंभ सोमवार को शासकीय पॉलिटेक्निक कॉलेज सिवनी में हुआ। कार्यक्रम में कलेक्टर श्रीमती शीताला पटले मुख्य रूप से उपस्थित रहीं और प्रशिक्षण में शामिल प्रतिभागियों को संबोधित किया। कलेक्टर श्रीमती पटले ने कहा कि प्राकृतिक आपदाओं की स्थिति में त्वरित एवं समन्वित कार्रवाई



अत्यंत आवश्यक होती है। इसके लिए विभिन्न विभागों के अधिकारियों, कर्मचारियों तथा स्वयंसेवी संगठनों को आपदा प्रबंधन से संबंधित आवश्यक जानकारी और कौशल का प्रशिक्षण दिया जाना महत्वपूर्ण है। उन्होंने कहा कि इस प्रकार के प्रशिक्षण से आपदा के समय प्रभावी राहत एवं बचाव कार्य सुनिश्चित किए जा सकते हैं। उन्होंने प्रशिक्षण में शामिल सभी प्रतिभागियों से गंभीरता के साथ प्रशिक्षण प्राप्त करने और प्राप्त जानकारी का उपयोग आपदा की

तथा ध्वस्त संरचनाओं में खोज एवं बचाव विषयों पर विस्तृत जानकारी दी जा रही है प्रशिक्षण में शासकीय एवं निजी विद्यालयों के प्राचार्य, महाविद्यालयों के प्राध्यापक, पुलिस विभाग, स्वास्थ्य विभाग, स्थानीय निकायों के अधिकारी, जनपद पंचायतों के सचिव, पटवारी, कोटवार, वन विभाग के अधिकारी-कर्मचारी, सेवानिवृत्त सैनिक, एनएसएस, नेहरू युवा केन्द्र, होमगार्ड, नागरिक सुरक्षा, रेडक्रॉस एवं अन्य स्वयंसेवी संगठनों के प्रतिनिधि शामिल हो रहे हैं।

स्थिति में जनहित में करने की अपील की। यह प्रशिक्षण कार्यक्रम के तत्वावधान में 16 से 20 मार्च तक आयोजित किया जा रहा है। प्रशिक्षण प्रतिदिन दो पालियों में आयोजित होगा, जिसमें विशेषज्ञों द्वारा भूकंप आपदा जोखिम प्रबंधन

छपारा में धूमधाम से मनाई गई कर्मा जयंती, निकाली गई शोभायात्रा

हवन पूजन एवं भंडारा का हुआ आयोजन, आकर्षक झांकियां रही आकर्षण का केंद्र

छपारा नवभारत। 16 मार्च को नगर में कर्मा जयंती भव्य रूप से मनाई गई जिसमें नगर के शांतिपार वार्ड स्थित साहू समाज के सामाजिक भवन में सुबह 10 बजे हवन पूजन किया गया। इस पूरे आयोजन के दौरान बड़ी संख्या में नगर सहित क्षेत्रीय ग्रामों से साहू समाज के सामाजिक जनों ने सपरिवार एकत्रित हुए वहीं दोपहर 4:30 बजे नगर में शोभायात्रा निकाली गई जो मुख्य मार्गों से होते हुए बस स्टैंड परिसर से पुनः कार्यक्रम स्थल पर सम्पन्न हुई शोभा यात्रा में साहू समाज की



आराध्य देवी मां कर्मा सहित राधाकृष्ण ढेर सारी सजीव झांकियां को शामिल किया गया

शोभायात्रा में हर आयु वर्ग के लोगों ने आकर्षक परिधान पहनने हुए थे ज्ञात हो कि समूचे जिला सिवनी के

सभी मुख्यालयों पर क्रमानुसार कर्मा जयंती भव्यता के साथ मिलकर मनाई जा रही है।

आयोजन

नवनीत मेहरा डेहरिया समाज का अंतरराष्ट्रीय महिला दिवस एवं होली मिलन समारोह आयोजित, हुए विविध आयोजन

समारोह में महिलाओं एवं बच्चों ने दी सांस्कृतिक प्रस्तुतियां

सिवनी नवभारत। आज नवनीत मेहरा डेहरिया समाज समिति, जिला सिवनी के तत्वावधान में अंतरराष्ट्रीय महिला दिवस के अवसर पर आयोजित कार्यक्रम की शुरुआत महिला प्रकोष्ठ जिलाध्यक्ष सुनीता डेहरिया की अध्यक्षता में हुई। कार्यक्रम का शुभारंभ बाबा साहेब डॉ. भीमराव अंबेडकर जी एवं माता सावित्री बाई फुले जी के चित्र पर माल्यार्पण कर किया गया। कार्यक्रम का मंच संचालन महिला सचिव किरण डेहरिया द्वारा किया गया। उन्होंने अपनी कुशल वाणी और संचालन कला से पूरे कार्यक्रम में एक विशेष ऊर्जा और आकर्षण बनाए रखा। इस अवसर पर देवी डेहरिया द्वारा मधुर स्वागत गीत प्रस्तुत किया गया, जिसने कार्यक्रम की शुरुआत को और भी गरिमायम बना दिया। कार्यक्रम में महिलाओं एवं



बच्चों द्वारा विभिन्न सांस्कृतिक प्रस्तुतियां दी गईं, जिनमें नृत्य, गीत एवं अन्य कलात्मक प्रस्तुतियों ने सभी का मन मोह लिया। महिला प्रकोष्ठ जिलाध्यक्ष श्रीमती सुनीता डेहरिया ने अंतरराष्ट्रीय महिला दिवस के महत्व पर अपने प्रेरणादायक उद्बोधन में विशेष रूप से बालिकाओं की शिक्षा, महिलाओं के अधिकार, सम्मान और समानता

पर जोर दिया। उन्होंने सभी उपस्थित मातृशक्ति के साथ एक महत्वपूर्ण संकल्प भी लिया। कार्यक्रम में जिला पंचायत अध्यक्ष श्रीमती मालती डेहरिया जी शामिल हुईं। अपने उद्बोधन में उन्होंने शिक्षा, स्वास्थ्य, रोजगार एवं महिलाओं के साथ होने वाली छेड़छाड़ और सामाजिक समस्याओं पर गंभीरता से विचार व्यक्त किए। इसी क्रम में मेहरा

समाज महासंघ अध्यक्ष श्रीमती आशा डेहरिया ने भी महिलाओं के अधिकारों एवं उनके सशक्तिकरण के विषय में महत्वपूर्ण जानकारी दी एवं अपनी पूरी टीम के साथ कार्यक्रम में महत्वपूर्ण भूमिका निभाई एवं तन मन धन से कार्यक्रम को सफल बनाने में लगी रहीं। महिला युवा प्रकोष्ठ अध्यक्ष श्रीमती मोहनी डेहरिया ने महिलाओं को अपने अधिकारों के

प्रति जागरूक रहने तथा कदम से कदम मिलाकर आगे बढ़ने का संदेश दिया। श्रीमती तरुणा डेहरिया ने समाज में महिलाओं के साथ हो रहे अत्याचार और कुटीरियों के विषय में अपनी बात रखते हुए जागरूकता का आह्वान किया।

गाये फगुन गीत

इसी क्रम में श्रीमती कमलेश डेहरिया, श्रीमती बालकुमारी एवं पार्वती डेहरिया ने भी अंतरराष्ट्रीय महिला दिवस के अवसर पर अपने विचार व्यक्त किए। कार्यक्रम के अंत में होली मिलन समारोह का भी आयोजन किया गया, जिसमें सभी मातृशक्ति ने फगुन गीत गाते हुए एक-दूसरे को फूलों और गुलाल से होली की शुभकामनाएं दीं और आपसी प्रेम एवं भाईचारे का संदेश दिया। अंत में सभी ने स्वादिष्ट भोजन का आनंद लिया।

राज्य शिक्षक संघ की बैठक आयोजित, लिये गये निर्णय

सिवनी नवभारत। मद्र के स्कूलों में 25-30 वर्षों से शिक्षक का अलख जगाने वाले शिक्षक को अब अपनी नौकरी बचाने के लिये शिक्षक पात्रता परीक्षा देनी होगी। शिक्षा का अधिकार अधिनियम 2009 के तहत कक्षा 1 से 8 तक पढ़ाने वाले शिक्षकों के लिये शिक्षक पात्रता परीक्षा अनिवार्य किया गया है। जबकि अधिनियम लागू होने से पहले शिक्षक शासन की भर्ती प्रक्रिया को पूर्ण करके ही नौकरी में आये हैं। राज्य शिक्षक संघ की ओर से जारी विग्यति में जिला सचिव राकेश दुबे ने बताया की लोक शिक्षण संचालनालय भोपाल के एक आदेश के अनुसार जिन शिक्षकों ने TET उत्तीर्ण नहीं की है उन्हें आगामी जुलाई /अगस्त महीने में परीक्षा में शामिल होना होगा। इस संबंध में राज्य शिक्षक संघ की जिला इकाई की बैठक सिवनी में आयोजित की और झुझड़ परीक्षा के विरोध में सरकार से



लेकर माननीय उच्चतम न्यायालय तक संघर्ष की तैयारी का आह्वान किया गया। इस संबंध में आगामी 19 मार्च को भोपाल में होने वाली बैठक में प्रांतीय कार्यक्रम का निर्धारित किया जायेगा।

नेताजी सुभाषचंद्र बोस बालिका छात्रावास भाग-02 लखनादीन जिला-सिवनी क्र.134/2026 दिनांक-16/03/2026

नेताजी सुभाषचंद्र बोस बालिका छात्रावास भाग-02 लखनादीन में सत्र 2026-2027 में किराना, प्लेता, स्टेशनरी व व्यक्तिगत सामग्री क्रम क्रम से जमा होने हेतु निविदा आमंत्रित की जाती है निविदा प्रकाशन के पश्चात इच्छुक प्रतिष्ठान कार्यालय समय पर कार्यालय से निविदा फार्म प्राप्त कर बंद लिफाफे में निविदा दिनांक-24/03/2026 को 2:00 बजे तक निविदा फार्म कार्यालय में जमा कर सकते हैं। जमा की गई निविदा दिनांक-24/03/2026 को 3:00 बजे उपस्थित निविदाकर्ता के समक्ष छात्रावास प्रबंधन समिति द्वारा खोली जाएगी सामग्री क्रम क्रम से जमा होने हेतु अलग-अलग निविदा फार्म कम किया जाते हेतु अलग-अलग फार्म कम किया जाच आवश्यक होगा। निविदा प्रारूप एवं शर्तें कार्यालय से 200क. नगद जमा कर प्राप्त कर सकते हैं।

अवसरकला

नेताजी सुभाष चंद्र बोस बालिका छात्रावास भाग - 02 लखनादीन से विषयवार शिक्षिकाओं के आवेदन दिनांक 23/03/2026 को दोपहर 3 बजे तक उक्त कार्यालय में जमा करें आवेदकों का स्नातक होना आवश्यक है एवं प्रथम प्राथमिका को बू.ड. / डी. एड. / डी.एल.एड.को दी जावेगी।

अधीक्षिका

नेताजी सुभाषचंद्र बोस बालिका छात्रावास भाग-02 लखनादीन